

ഹയർ സെക്കന്ററി ഡയറക്ടറുടെ
കാര്യാലയം, ഹൗസിംഗ് ബോർഡ്
ബിൽഡിംഗ്, ശാന്തി നഗർ,
തിരുവനന്തപുരം.

No. EX II/2/13664/HSE/2013

തീയതി : 23/09/2015

സർക്കുലർ

വിഷയം : - ഹയർ സെക്കന്ററി ഒന്നാം വർഷ ഇംപ്രൂവ്മെന്റ് പരീക്ഷ
സെപ്റ്റംബർ 2015 - ചീഫ്/ഡെപ്യൂട്ടി നിയമനം -
സംബന്ധിച്ച്.

സൂചന :- 16/09/2015 തീയതിയിലെ ഇതേ നമ്പർ സർക്കുലർ.

01/10/2015 ന് ആരംഭിക്കുന്ന ഹയർ സെക്കന്ററി ഒന്നാം വർഷ പരീക്ഷാ ഡ്യൂട്ടി സംബന്ധിച്ച വിശദാംശങ്ങൾ സൂചന സർക്കുലറിൽ പ്രതിപാദിച്ചിരുന്നു. മാർച്ച് 2015 ലെ പരീക്ഷാ ഡ്യൂട്ടികൾ നിർവ്വഹിച്ചിട്ടുള്ളവർ തന്നെയാണ് ഈ ഇംപ്രൂവ്മെന്റ് പരീക്ഷയിലും അതാത് ഡ്യൂട്ടികൾ നിർവ്വഹിക്കേണ്ടത്. എന്നാൽ റിട്ടയർമെന്റ്, സ്ഥാനക്കയറ്റം, സ്ഥലംമാറ്റം, തുടങ്ങിയ കാരണങ്ങളാൽ ഈ പരീക്ഷയ്ക്ക് ഡ്യൂട്ടി ഏറ്റെടുക്കാൻ കഴിയാത്തതായ സാഹചര്യങ്ങളിൽ താഴെ പറയുന്ന നിർദ്ദേശങ്ങൾ കൂടി പാലിക്കേണ്ടതാണ്.

- 1) ഗവൺമെന്റ്/എയ്ഡഡ് സ്കൂളുകളിൽ നിലവിലെ പ്രിൻസിപ്പാളോ പ്രിൻസിപ്പാളിന്റെ ചുമതല വഹിക്കുന്നയാളോ പ്രിൻസിപ്പാൾ അധികാരപ്പെടുത്തുന്നയാളോ ആയിരിക്കും ചീഫ് സൂപ്രണ്ട്. അൺ എയ്ഡഡ് സ്കൂളുകളിലെ ചീഫ് സൂപ്രണ്ട്, ഗവൺമെന്റ്/എയ്ഡഡ്/അൺ എയ്ഡഡ് സ്കൂളുകളിലെ ഡെപ്യൂട്ടി ചീഫ് സൂപ്രണ്ട്/അസിസ്റ്റന്റ് സൂപ്രണ്ട് എന്നീ നിയമനങ്ങളിൽ ഉൾപ്പെട്ടിട്ടുള്ളവരിൽ സ്ഥലംമാറ്റം മൂലമോ മറ്റു കാരണങ്ങളാലോ ഡ്യൂട്ടി ഏറ്റെടുക്കാൻ കഴിയാത്തതായിട്ടുള്ളവരുണ്ടെങ്കിൽ ആ വിവരം അതാത് സ്കൂളിലെ പ്രിൻസിപ്പാളിനെയോ ചീഫ് സൂപ്രണ്ടിനെയോ ബന്ധപ്പെട്ട അധ്യാപകർ അറിയിക്കേണ്ടതാണ്.

ഇങ്ങനെയുള്ള ഒഴിവുകളിലേയ്ക്ക് അതാത് സ്കൂളിൽ നിന്നും തന്നെ അധ്യാപകരെ അവരുടെ സീനിയോറിറ്റി അനുസരിച്ച് അർഹമായ പദവികളിലേയ്ക്ക് നിയമിക്കുന്നതിനുള്ള നടപടികൾ അതാത് സ്കൂളിലെ പ്രിൻസിപ്പാൾമാർ തന്നെ കൈക്കൊള്ളേണ്ടതും, സ്കൂൾ തലത്തിൽ ക്രമീകരണങ്ങൾ സാധ്യമാകാത്ത സാഹചര്യത്തിൽ മാത്രം ബന്ധപ്പെട്ട മേഖല ഓഫീസിൽ അറിയിക്കേണ്ടതുമാണ്.

- 2) സ്ഥലം മാറ്റം മൂലം ഉണ്ടാകുന്ന ഒഴിവുകളിലേയ്ക്ക് പകരക്കാരായി വരുന്ന അധ്യാപകരെ പരിഗണിക്കേണ്ടതും ആവശ്യമായി വരുന്ന സാഹചര്യത്തിൽ മാത്രം മറ്റ് ക്രമീകരണങ്ങൾ നടത്തേണ്ടതുമാണ്.
- 3) സ്കൂൾ തലത്തിൽ ക്രമീകരണങ്ങൾ സാധ്യമാകാത്ത ഒഴിവുകളിലേക്കുള്ള നിയമനങ്ങൾ അതാത് ജില്ലാ കോ-ഓർഡിനേറ്ററുമാരുടെ സഹായത്തോടെ ബന്ധപ്പെട്ട ആർ.ഡി.ഡി ഓഫീസ് നിർവ്വഹിക്കേണ്ടതാണ്.
- 4) പരീക്ഷാ ഡ്യൂട്ടി സംബന്ധിച്ച് ആവശ്യമായി വരുന്ന മാറ്റങ്ങൾ ക്രമീകരിക്കുന്നതിന് ജില്ലാ കോ-ഓർഡിനേറ്റർമാർ ആർ.ഡി.ഡി ഓഫീസുമായി സഹകരിക്കേണ്ടതും അതാത് ജില്ലകളിലെ സ്കൂളുകളിൽ പരീക്ഷ സുഗമമായി നടത്തുന്നതിനാവശ്യമായ നടപടികൾ കൈക്കൊണ്ടിട്ടുണ്ടെന്ന് ഉറപ്പാക്കേണ്ടതുമാണ്.

ഒപ്പ്
സെക്രട്ടറി
ബോർഡ് ഓഫ് ഹയർ സെക്കന്ററി
എക്സാമിനേഷൻസ്
കേരള